



வலம்புரி

பக்கங்கள் ஆறு

விலை
ரூபா
5-00

சங்கு: 1 வள்ளுவர் ஆண்டு 2030 மார்கழி 23 வெள்ளிக்கிழமை (07 - 01 - 2000) VALAMPURI ஒலி: 19

தெறிவளையில் ஊரடங்கு உத்தரவு

(கொழும்பு)
கொழும்பு தெறிவளை, கல்கிசைப் பகுதியில் நேற்று நள்ளிரவு 12.00 மணிமுதல் இன்று பி.பகல் 2.00 மணி வரை ஊரடங்கு உத்தரவை அரசு பிறப்பித்துள்ளது. கொழும்பில் இடம்பெற்ற தொடர் குண்டுத் தாக்குதல் சம்பவத்தையடுத்து நேற்று கூட்டப்பட்ட விசேட பாதுகாப்பு சம்பந்தமாக மாநாட்டில் இம்முடிவு மேற்கொள்ளப்

பட்டது. இம்மாநாட்டில் முப்படைத் தளபதிகள், மற்றும் பாதுகாப்புப் படை உயர் அதிகாரிகளும் கலந்து கொண்டனர். ஊரடங்கு உத்தரவு பிறப்பித்து அமுல் செய்யப்பட்டு வருவதையடுத்து தெறிவளைப் பிரதேசம் சுற்றி வழைக்கப்பட்டு பாரிய தேடுல் வேட்டை நடைபெற இருப்பதாக கொழும்புச் செய்திகள் தெரிவிக்கின்றன.

இதுதொடர்பாக பாதுகாப்பு அமைச்சு வெளியிட்ட அறிக்கையில் குறிப்பிட்ட பகுதியில் பாடசாலைகள் அரசு அலுவலகங்கள் ஒரு புறம் இயங்காது எனவும் பாடசாலைக்கு மாணவர்கள் செல்ல வேண்டாம் என்றும் தெரிவித்துள்ளது. விமான நிலையங்களுக்கு செல்வோர் மற்றும் வைத்திய சேவைக்கு செல்வோர், (6 ம் பக்கம் பார்க்க)

அமரர் குமாரின் இறுதிக் கிரியைகள் கனத்தையானத்தில் ஞாயிறு நடைபெறும்

(கொழும்பு)
கொழும்பில் நேற்று முன்தினம் சுட்டுக்கொல்லப்பட்ட அகில இலங்கைத் தமிழ்க்காங்கிரஸ் கட்சியின் தலைவரும் சிரேஷ்ட வழக்கறிஞருமான அமரர் பென்னம்பலத்தின் இறுதிக் கிரியைகள் எதிர்வரும் ஞாயிறுக் கிழமை கனத்தை பொதுமயானத்தில் இடம்பெறும் என அவருடன் நெருங்கிய வட்டாரங்கள்

நேற்று தெரிவித்தன. அவ்வட்டாரங்கள் மேலும் தெரிவிக்கையில், அமரரின் பூதவுடல் தற்போது ராணி வீதியில் உள்ள 'கிதாஞ்சலி' என்ற அவரது இல்லத்தில் வைக்கப்பட்டுள்ளதாகவும் உறவினர்கள் அனுதாபிகள் பலரும் பெருமளவில் திரண்டு அவருக்கு இறுதி அஞ்சலி செலுத்தி வருகின்றனர் என்றும் தெரிவித்துள்ளனர்.

களுத்துறை சிறைச்சாலையில் சம்பவம் கைதிகள் - காவலர்கள் கைகலப்பு கைதி ஒருவர் மரணம் 37 பேர் காயம்!

4 கைதிகள் கொழும்பு ஆஸ்பத்திரியில்

(களுத்துறை)
களுத்துறை சிறைச்சாலையில் உள்ள தமிழ் அரசியல் கைதிகளுக்கும், சிறைச்சாலை ஊழியர்களுக்கும் இடையே நேற்று இடம்பெற்ற கைகலப்பில் தமிழ்க் கைதி ஒருவர் மரணமானார். 38 கைதிகள் காயமடைந்துள்ளனர், காயமடைந்தவர்களுள் நால்வர் மேலதிக சிகிச்சைக்காக கொழும்பு ஆஸ்பத்திரிக்கு கொண்டு செல்லப்பட்டுள்ளனர்.

களுத்துறைச் சிறைச்சாலையில் நேற்று பகல் தமிழ்க் கைதிகளுக்கும் சிறைச்சாலை ஊழியர்களுக்கும் இடையே

இடம்பெற்ற கைகலப்பு சம்பவத்திற்கு மேலும் தெரிய வருவதாவது, காயமடைந்தோரில் 30

பேர் தமிழ் அரசியல் கைதிகள் என்றும் ஏனையோர் சிறைக்காவலர்கள் என்றும் தெரிவிக்கப்படுகிறது.

காயமடைந்தோர் நாகொடை வைத்தியசாலையில் அனுமதிக்கப்பட்டுள்ளதாகவும், சிறைச்சாலை வட்டாரம் (6 ஆம் பக்கம் பார்க்க)

இன்று விசாரணை

(கொழும்பு)
கொழும்பு மாநகரசபை மைதான குண்டு வெடிப்பு சம்பவத்தின் முக்கிய சாட்சியங்களில் ஒருவரான உதவிப் பொலீஸ் அத்தியட்சகர் எஸ். என். எஸ். பெரேரா இன்று விசாரணை செய்யப்படவுள்ளார்.

இவ்வழக்கு விசாரணை கொழும்பு பிரதம நீதவான் ஜி.டி. குலதிலக்க முன்னிலையில் விசாரணை செய்யப்பட்டு வருகிறது.

கொழும்பு நகரசபை ஜா-எல குண்டு வெடிப்பு தொடர்பாக இதுவரையில் 400 பேர் கைது

(கொழும்பு)
கொழும்பு நகரசபை குண்டுவெடிப்பு மற்றும் ஜா-எல குண்டு வெடிப்பு சம்பவம் தொடர்பாக விசாரணை நடாத்த வந்த அமெரிக்க குழுவினர் தமது விசாரணைகளை முடிக்கி

விட்டுள்ளதாக தெரிவிக்கப்படுகிறது. இதுவரை 400 க்கும் மேற்பட்டோர் விசாரணைக்குட்படுத்தப்பட்டுள்ளதாகவும் பலர் கைது செய்யப்பட்டதாகவும் பொலீஸுடன் (6 ஆம் பக்கம் பார்க்க)

குமாரின் கொலையைக் கண்டித்து கிழ.பல்கலையில் சுவரொட்டிகள்

(மட்டக்களப்பு)
படுகொலை செய்யப்பட்ட குமார் பொன்னம்பலத்தின் கொலையைக் கண்டித்து கிழக்கிலங்கைப் பல்கலைக் கழக மாணவர் பேரவையும் அப்பல்கலைக் கழகத்தின் கல்விசாரா ஊழியர் சங்கமும் இணைந்து வளாக வள

விற்குள்ளும் வெளியிலும் சுவரொட்டிகளை ஒட்டித் தமது கண்டனத்தை தெரிவித்துள்ளனர். இதே வேளை குமாரின் மறைவுக்கு அனுதாபம் தெரிவிக்கும் முகமாக கறுப்புக் கொடிகளும் பறக்க விடப்பட்டுள்ளது.

ஒரு பெண் உட்பட 160 பேர் கைது

பிரதமர் அலுவலகம் முன்பு இடம்பெற்ற குண்டு வெடிப்புச் சம்பவம் தொடர்பாக ஒரு பெண் உட்பட 160 பேர் கைது செய்யப்பட்டுள்ளதாக பொலீஸார் நேற்று தெரிவித்தனர்.

கைது செய்யப்பட்டோரில் பெரும்பாலானோர் தமிழர்கள் என்றும் அவர்கள் அனைவரும் தீவிர விசாரணைக்குட்படுத்தப்பட்டுள்ளதாகவும் மேலும் பொலீஸார் தெரிவித்துள்ளனர்.

குமாரின் இழப்பு தமிழர்களுக்கு ஈடு செய்ய முடியாத ஒன்று விடுதலைப் புலிகள் தெரிவிப்பு

(இலண்டன்)
அகில இலங்கை தமிழ் காங்கிரஸ் தலைவர் குமார்பொன்னம்பலத்தின் படுகொலையை தமிழ் ஈழ விடுதலைப் புலிகள் இயக்கம் இலண்டனில் இருந்து வெளியிட்ட அறிக்கையில்

வன்மையாகக் கண்டித்துள்ள துடன் தமது ஆழ்ந்த அதிர்ச்சியையும் தெரிவித்துள்ளது. இது தொடர்பாக அவ் அமைப்பு வெளியிட்ட அறிக்கையில் மேலும் தெரிவிக்கப்பட்டுள்ளதாவது, இக் (6 ம் பக்கம் பார்க்க)

குமார்பொன்னம்பலத்தின் கொலைக்கு தேசிய முன்னணி உரிமை கோரியுள்ளது

(கொழும்பு)
நேற்று முன்தினம் வெள்ள வத்திராமகிருஸ்ணரெறஸ்லைவத்து இனத்தெரியாத துப்பாக்கி நபர்களால் சுட்டுக்

கொல்லப்பட்ட கொலைச் சம்பவத்துக்கு தேசிய முன்னணி எனத் தன்னை அறிமுகம் செய்துகொள்ளும் (6 ஆம் பக்கம் பார்க்க)

கொழும்பில் தீவிர பாதுகாப்பு வாகனங்கள் கழீம் சோதனை

(கொழும்பு)
கொழும்பு நகரில் நேற்று முன்தினம் இடம்பெற்ற குண்டுச் சம்பவம் மற்றும் துப்பாக்கிச் சூட்டுச் சம்பவத்தை தொடர்ந்து பாதுகாப்பு பலப்

படுத்தப்பட்டுள்ளதாகவும் இராணுவச் செய்திக்குறிப்பு ஒன்று தெரிவிக்கின்றது. சந்தேகத்திற்கு இடமானோர் விசாரணைக்குட்பட்டு (6 ஆம் பக்கம் பார்க்க)

குண்டுத் தாக்குதல் சம்பவங்களை ஜ.ஐக்கியதேசியக்கட்சி கண்டிக்கிறது

[கொழும்பு]
பிரதமர் அலுவலகத்திற்கு முன்பு நேற்று முன்தினம் இடம்பெற்ற குண்டு தாக்குதலை ஜனநாயக ஐக்கிய தேசிய முன்னணி வன்மையாக கண்டித்துள்ளதாக அக்

கட்சியின் தலைவர் ஆரிய வன்சதிலாநாயக்கா தெரிவித்துள்ளார். அவர் இது தொடர்பாக மேலும் தெரிவிக்கையில்; அகில இலங்கை தமிழ் காங்கிரஸ் தலைவர் குமார்

பொன்னம்பலம் படுகொலை செய்யப்பட்ட சம்பவத்தை தமது கட்சி வன்மையாக கண்டிப்பதாகவும் தெரிவித்துள்ளார். இதேவேளையில் அகில (6 ம் பக்கம் பார்க்க)

நடுவு நிலை தவறா நன்வினா காக்கும் உங்கள் நாள்தம்

இராசி பலன்

07.01.2000 வெள்ளிக் கிழமை
(தமிழுக்கு மார்ச்சு 23)

பிரதம பகல் 2.34 வரை; பூராடம் காலை 9.01 வரை, மரணயோகம் இராகு காலம் காலை 11.32 முதல் 12.39 வரை, சுப நேரம் காலை 7.05 முதல் 8.33 வரை.

மேடம்- பேசித் தீர்த்தல், மனக்களிப்பு, தெய்வ சிந்தனை.

இடபம்- தந்திரோபாயம், குடும்பத்துயர், செலவு. மிதுனம்- ஏமாற்றம், அவசர முடிவு, கடன்பகை.

கடகம்- திருமணயோகம், விசித்திரக் கனவு, பயணச் சிறப்பு.

சிங்கம்- விரோதிகள் பயம், மன விரக்தி, தொழில் நஷ்டம்.

கன்னி- தொழில் வெறுப்பு, வீண்யோசனை, மௌனம், துலாம்- ஒதுக்கப்படல், வாக்குப்பகை, நிலை மாற்றம்.

விருச்சிகம்- தொழில் உறவு, பதவி நிலை மாற்றம், விருந்துண்ணல்.

தனுசு- குடும்பப்பிரிவு, ஆவேசம், புத்திரர் சோகம். மகரம்- பிறர் அறிவுரை, மன மாற்றம், புகழ்.

கும்பம்- கூனிக்குறுகல், புரியாத தவறு, நோய் உபாதை.

மீனம்- செய்நன்றி மறத்தல், பங்காளர் துன்பம், பெரியோர் பகை.

(இலங்கை நேரப்படி கணிக்கப்பட்டது)
- அனுஷியா

கூட்டுறவுத்துறை பயிற்சி மூலம் மக்கள் வாழ்வை மேம்படுத்த முடியும்

- யாழ். பிரதேச செயலர்

(யாழ்ப்பாணம்)

யூ. என். எச். சி. ஆர் இன்று யாழ் குடாநாடு பூராவும் மனிதநேய அடிப்படையில் பல புனருத்தாரணப் பணிகளில் கவனம் செலுத்தி அமுல்படுத்தி வருகிறது. இதனடிப்படையில் கூட்டுறவும் ஒரு மனிதநேய அமைப்பு என்பதை கருத்திற் கொண்டு கூட்டுறவுப் பயிற்சிக் கல்லூரியின் எதிர்கால வளர்ச்சிப் பணிகளுக்கு நாம் உதவியுள்ளோம்.

யாழ். திருநகரில் புனருத்தாரணம் செய்யப்பட்ட கூட்டுறவுப் பயிற்சிக் கல்லூரியைத் திறந்து வைத்துப் பேசிய யூ. என். எச். சி. ஆர் யாழ். பிரதிநிதி திரு. லோணாவாழி அமைந்திருப்பதினால் அம்மக்களுக்கு இக்கல்லூரி மூலம் நல்ல பலாபலன்கள் கிட்டும். கூட்டுறவு பற்றிய அறிவை இப்பகுதி மக்கள் பெற்று தங்களின் வாழ்க்கைத் தரத்தை முன்னேற்ற வேண்டும்.

யாழ். மாவட்ட கூட்டுறவு சபைத்தலைவர் திரு. பெ. கனகசபாபதி தலைமையில் நடைபெற்ற இவ்வைப்பகுதியில் யாழ். கூட்டுறவு அபிவிருத்தி உதவி ஆணையாளர் திரு. செ. கு. சண்முகநாதன் கூட்டுறவுக் கொடியை ஏற்றி

வைத்தார். யூ. என். எச். சி. ஆர் பிரதிநிதி திரு. லோணாவாழி பேசுகையில், மக்களுடைய வாழ்க்கை நெறியின் அடிப்படையில் அமைந்த கூட்டுறவு அமைப்பை இங்கு பயிற்சி பெறும் மாணவர்கள் மக்கள் முன்னேற்றத்திற்கான துறைகளில் வழிகாட்டிகளாக இருக்க வேண்டுமென்றும் இவற்றின் பலன்களை மக்கள் நுகரவேண்டுமென்றும் கூறினார்.

யாழ். பிரதேச செயலர் திரு. பா. செந்தில்நந்தனன் தனது உரையில் கூறியதாவது பொருளாதார நிலவரங்களில் தங்கியுள்ள மக்கள் வாழும் இப்பகுதியில் இக்கல்லூரி அமைந்திருப்பதினால் அம்மக்களுக்கு இக்கல்லூரி மூலம் நல்ல பலாபலன்கள் கிட்டும். கூட்டுறவு பற்றிய அறிவை இப்பகுதி மக்கள் பெற்று தங்களின் வாழ்க்கைத் தரத்தை முன்னேற்ற வேண்டும்.

யூ. என். எச். சி. ஆர்

தமிழர் நிலை குறித்து

சட்டத்தரணி குமாப்பொன்னம்பலம் ஜனாதிபதிக்கு எழுதிய இறுதிக் கடிதம்

[கொழும்பு]

பேச்சுவார்த்தைகள், மூன்றாம் தரப்பு மத்தியஸ்தம் ஆகியவற்றில் நான் தனிப்பட்ட முறையில் சலிப்படைந்தது மாத்திரமல்ல வெறுப்பும் கொண்டுள்ளேன். தமிழர்களின் பிரச்சினைக்கான அரசியல் தீர்வு தமிழர்களின் கைகளில்மாத் திரமே இருக்கிறது. இவ்வாறு சட்டுக் கொலை செய்யப்படுவதற்கு மூன்று நாட்களுக்கு முன்னர் திரு. குமார் பொன்னம்பலம் அவர்கள் ஜனாதிபதி சந்திரிக்கா பண்டாரநாயக்க குமாரதுங்காவிற்கு அனுப்பிவைத்துள்ள பகிரங்கக் கடிதத்தில்

தெரிவித்திருந்தார். ஜனாதிபதி பதவியேற்றதில் நாட்டுமக்களுக்கு ஆற்றிய உரை தொடர்பாக திரு. குமார் பொன்னம்பலம் அனுப்பிவைத்த இப்பகிரங்கக் கடிதத்தில் அவர் மேலும் தெரிவித்துள்ளதாவது தமிழர்களும் சிங்களவர்களும் தனித்தனியான பிராந்தியங்களில் வாழ்ந்து தத்தமது அலுவல்களைத் தாங்களே பார்க்கக் கூடியதாக இருந்தால் மாத் திரமே இருதரப்பினரும் இத்தீவில் அமைதியாகவும் சமாதானமாகவும் வாழமுடியும் என்பதை எனது உறுதியான அபிப்பிராயமும், நம்பிக்கையுமாகும். அத்தகைய ஏற்பாடொன்று மாத்திரமே நீங்கள் உங்கள் உரையில் குறிப்பிட்ட சமாதானம் தொடர்பான மகத்தான மேற்கோள் பொருத்தமானது என்பதை நிரூபிக்கும்.

விடுதலைப்புலிகளின் அரசியல் தத்துவத்தின் சஞ்சலமேதும் இல்லாத உறுதியான ஒரு ஆதரவாளன் என்ற வகையிலும் அந்த நம்பிக்கையுடன் தெற்கில்வாழும் ஒருவன் என்ற வகையிலும் இதைநான் எழுதுகிறேன், உங்களது பேச்சில் நீங்கள் அடையாளம் கண்டுகொண்ட ஒருவன் என்ற வகையிலும் உங்கள் பேச்சில் பரவலாக காணப்படும் அப்பட்டமான அச்சுறுத்தல்களினால் கிடுவென்று அடையாளமற்ற ஒருவன் என்ற வகையிலும் இதை எழுதுகிறேன்;

நீங்கள் மற்றயவர்களில் அடையாளம்கண்ட வெறுப்புணர்வை உங்கள் பேச்சு பிரதிபலிக்கிறது என்பதை உங்களுக்குக் கூறிவைக்க விரும்புகிறேன்.

உங்களது பேச்சு "சமாதானம்" என்ற சொல்லினால் நிரம்பி வழிகிறது. ஆனால் உங்களது பேச்சின் உள்ளடக்கமும் தொனியும் எந்தவகையிலும் இணக்கப்போக்கையோ சமாதானத்தையோ சமிக்ஞை காட்டுவதாக இருக்கவில்லை என்றும் அக்கடிதத்தில் குமார் பொன்னம்பலம் குறிப்பிட்டுள்ளார்.

(க-29)

புனரமைப்பு பணிகள்

[இளவாலை]

இளவாலை மாரிசன் கூடல் ரோ.க.த.க பாடசாலை புனரமைப்புப் பணிகள் மேற்கொள்ளப்படுகின்றது. இதற்காக யூ. என். எச். சி. ஆர் நிறுவனம் 5 இலட்சம் ரூபா நிதி ஒதுக்கியுள்ளது. இப்பாடசாலைக்கான மலசல கூட வசதியை ஜி.ரீ. இசர் நிறுவனம் 2 இலட்சம் ரூபா செலவில் அமைத்துக் கொடுக்கவுள்ளது.

இதேவேளை அண்மையில் மீண்டும் ஆரம்பிக்கப்பட்ட இப்பாடசாலைக்கு இரண்டு ஆசிரியர்கள் மட்டுமே கடமையாற்றியுள்ளனர் மேலும் 3 ஆசிரியர்கள் தற்போது நியமிக்கப்பட்டுள்ளனர் என்றும் அப்பாடசாலையின் அதிபர் திரு. கு. நோபேட் தெரிவித்துள்ளார்.

அங்கத்துவம் புதுப்பித்தல்

(யாழ்ப்பாணம்)

அறவழிச் செயலகத்தால் நிர்வகிக்கப்படும் அறவழிப் பொது நூலகத்திற்கு அங்கத்தவர்களைச் சேர்த்துக் கொள்வதற்கான விண்ணப்பங்கள் ஏற்றுக் கொள்ளப்படுகின்றது.

ஒரு வருடத்திற்கு வளர்ந்தோருக்கான கட்டணம் 41 ரூபாவும் சிறுவர் பகுதிக்கான கட்டணம் 20.50 ரூபாவும் ஆகும்.

மேலும் ஒவ்வொரு அங்கத்தவர்களும் 2000 ஆம் ஆண்டுக்கான சந்தாவாக ரூபா 30 இணை செலுத்தி தமது அங்கத்துவத்தினைப் புதுப்பித்துக் கொள்ளும்படி சகல அங்கத்தவர்களையும் கேட்டுக் கொள்ளப்பட்டுள்ளது. (க)

பாடசாலையில் திருட்டு

(பருத்தித்துறை)

அச்சுவேலி மகா வித்தியாலயத்தில் கடந்த டிசம்பர் மாதம் 2ம் திகதி மின்விசிறியும் மின்சார சீராக்கியும் களவுபோயுள்ளதாகத் தெரிவிக்கப்படுகிறது.

தற்போதைய நெருக்கடி நிலையில்

இடம் பெயர்ந்தோருக்கு அரசு உதவிகளை வழங்க வேண்டும் யாழ். பல்கலை முல்லை. மாணவர்

(யாழ்ப்பாணம்)

தற்போதைய நெருக்கடியான சூழ்நிலையில் தமது சொந்த இடங்களைவிட்டு வெளியேறி ஆலயங்கள் மற்றும் பொது இடங்களில் தங்கியுள்ளோருக்குத் தேவையான நிவாரண உதவிகளை அரசாங்கம் வழங்கவேண்டும். யாழ். பல்கலைக்கழக முல்லைத்தீவு மாவட்ட மாணவர் ஒன்றியம் விடுத்துள்ள அறிக்கையில் மேற்கண்டவாறு தெரிவிக்கப்பட்டுள்ளது. அவ்வறிக்கையில் மேலும் தெரிவிக்கப்பட்டுள்ளதாவது.

தற்போதைய நெருக்கடியான சூழ்நிலையினால் சொந்த இடங்களையும் உடைமைகளையும் விட்டு விட்டு இடம் பெயர்ந்து தற்சமயம் பாடசாலைகள், ஆலயங்கள், சனசமூக நிலையங்கள் போன்ற இடங்களில் ஏராளமான மக்கள் தஞ்சமடைந்துள்ளனர்.

இவ் ஏழைமக்களுக்கு இதுவரை அரசினால் எந்த விதமான உதவிகளும் வழங்கப்படாத நிலையில் உணவு மற்றும் அத்தியாவசிய தேவைகளை நிறைவேற்றமுடியாத தவிக்கின்றனர். சுகாதார வசதி இன்றியும் நோய் துன்பங்கள் மத்தியிலும் மிகவும் அல்லல்பட்டு வாழ்கின்றனர்.

இவ்வாறு இடம்பெயர்ந்து நல்லூர் உதவி அரசாங்க அதிபர் பிரிவில் சாதனா வித்தியாலயம் மக்கையற்றகரசி வித்தியாலயம் திருநெல்வேலி இந்து தமிழ்க் கலவன் பாடசாலை, திருநெல்வேலி கம்பன் சனசமூக நிலையம் திருநெல்வேலி மகாத்மா சனசமூக நிலையம் போன்ற இடங்களில் தஞ்சம் அடைந்துள்ள 600 க்கு அதிகமான மக்களுக்கு யாழ் பல்கலைக்கழக முல்லைமாவட்ட மாணவர் ஒன்றியம் நிவாரண உதவிகள் வழங்கி வருகின்றது.

வாரத்தில் இரண்டு நாட்கள் காலை உணவை கடந்த மார்ச்சு மாதம் முதல் வழங்கி வருகின்றது மேற்படியான நிவாரணப் பணிகள் யாழ் வெதுப்பக உரிமையாளர் சங்கம் யாழ். மனித முன்னேற்ற நிலையம் அருட்தந்தை ஜெயக்குமார் சிவத் தமிழ் செல்வி தங்கம்மா அப்பாக்குட்டி போன்றோரின் ஆதரவுடன் மேற்கொள்ளப்பட்டு வருகின்றது. அத்துடன் மக்களுக்கான பால்மா மற்றும் அத்தியாவசியப் பொருட்கள் விநியோகிப்பதற்கான நடவடிக்கைகளும் மேற்கொள்ளப்பட்டுள்ளது. இவ்வாறு அறிவிக்கையில் தெரிவிக்கப்பட்டுள்ளது.

விளையாட்டுச் செய்தி

நியூசிலாந்து அணி மேற்கிந்தியாவை 4விக் கெட்டுக்களால் வெற்றிபெற்றது

(வெவிங்டன்) நியூசிலாந்து அணிக்கும் மேற்கிந்திய தீவுகளுக்கும் மெற்கிந்திய மூன்றாவது ஒரு நாள் சர்வதேச பகல்-இரவு ஆட்டத்தில் நியூசிலாந்து அணி 4 விக் கெட்டுக்களால் வெற்றிபெற்றது. பூவா தலையா போட்டுப் பார்த்ததில் வெற்றி பெற்ற மேற்கிந்திய தீவுகள் அணியின் தலைவர் பிறைன்லாரா தமது அணி முதலில் துடுப்பெடுத்தாடுவதாக அறிவித்ததைத் தொடர்ந்து களமிறங்கிய மேற்கிந்திய தீவுகள் அணி நியூசிலாந்து அணி வீரர்களின் பந்துவீச்சுக்கு முகம்கொடுக்க முடியாது மனமளவென இலக்குகளை இழந்தாலும் பெரியும் டிலானும் நிதானித்து நிலைத்து ஆடி தமது அணியை ஒரு நல்லநிலைக்கு இட்டுச்சென்றனர். இறுதியாகமேற்கிந்திய தீவுகள் அணி 49.5 ஓவரில் 159 ஓட்டங்களைப் பெற்று சகல இலக்குகளையும் இழத்தது. அணித்தலைவர் பிறைன்லாரா 30 ஓட்டங்களையும்

பெரி ஆட்டமிழக்காது 52 ஓட்டங்களையும், அதிகபட்சமாக பெற்றனர். தொடர்ந்து துடுப்பெடுத்தாடிய நியூசிலாந்து அணியிலிருந்து ஓட்டங்களை குவித்து 37.2 ஓவர்களில் 6 விக் கெட்டுகளை இழந்து 160 ஓட்டங்களைப் பெற்று மேற்கிந்திய தீவுகள் அணியை 4 விக் கெட்டுக்களால் வெற்றி பெற்றனர். நியூசிலாந்து அணிசார்பில் அணித்தலைவர் ஸ்ரீபன் பிள் மிங் ஆட்டமிழக்காது 66 ஓட்டங்களையும், நாதன் அஸ்ரல் 50 ஓட்டங்களையும் பெற்றனர். இப்போட்டியில் மேற்கிந்திய தீவுகள் அணி சார்பில் கிங் 3 விக் கெட்டுக்களையும், நியூசிலாந்து அணி சார்பில் கரிஸ் 3 விக் கெட்டுக்களையும் கெயின்ஸ் 3 விக் கெட்டுக்களையும் கைப்பற்றினர். இப்போட்டியில் ஆட்டநாயகனாக நியூசிலாந்து அணித்தலைவர் ஸ்ரீபன் பிள் மிங் அறிவிக்கப்பட்டார்.

சிவத்தமிழ் இன்பம் கலாநிதி செல்வி தங்கம்மா அப்பாக்குட்டி அவர்களின் பவளவிழா செய்தி

07 - 01 - 2000

“நினைப்பு என்றும் நல்ல தாய் இருத்தல் வேண்டும். ஒருவர் தனித்திருக்கும் உன்னைப்பார்த்து என்ன நினைக்கிறாய் என்று வினவினால் உடனே சொல்லக் கூடியதாக அமைதல் வேண்டும். நினைப்பு அகத்தில் நிகழ்வது பிறறறியாதது. ஆனால் இறைவன் எம்அகத்தில் இருக்கிறான். “நெஞ்சையொழித் தொரு வஞ்சகமில்லை இதை நெஞ்சில் நினை” என்று கூறி

சைவமும், தமிழும் தழைத்தோங்க மல்லாகம் தந்த தங்கத் தலைவி

நல்லதை நினைத்து, நல்லதை செய்து, நல்லதை நிலை நாட்டி நல்லவராக, வல்லவராக வாழும் அன்னை

துர்க்கா துரந்தரிக்கு இன்று பவளவிழா, இவ்விழா சைவத் தமிழ் உள்ளங்கள் போற்றும் பெருவிழாவாகும்.

அன்னைத் தமிழையும், அருஞ் சைவத்துறையையும் போற்றி வளர்த்த பெரியார்கள் வாழ்ந்த, வாழ்ந்து கொண்டிருக்கின்ற புண்ணிய மண்ணாம் மல்லாகத்தில் சைவத்தமிழ் உலகின் தவப்

புன்னகை பூர்த்த முகமும். நெற்றியில் துலங்கும் சிவ சின்னத்துடன் அவருக்கே உரித்தான அமைதியான நடையும் வெண்கலக் குரலும் எல்லோரிடத்தும் அன்பும், செயல்களில் பண்பும், சைவத்தில் பக்தியும், தமிழில் பற்றும், சமூகப் பணிகளில் ஆர்வமும் கொண்ட இவர் பதினெட்டு வயதில் இருந்தே தனது சைவத்தமிழ்த் தொண்டினை ஆரம்பித்தார்.

சைவ சமய பீடங்களாக விளங்கும் தமிழகத்திலுள்ள தருமபுரம், திருவாவடுதுறை ஆதீனம், போன்றவற்றில்

இலக்கிய ஆராய்ச்சி மாணவர்கள் மத்தியில் தனது 30 ஆவது வயதிலேயே சிலப்பதிகாரத்தை பற்றிய ஆய்வுரை ஒன்றை நிகழ்த்தி அறிஞர்களை வியப்பில் ஆழ்த்தினார். இதே காலப்பகுதியில் சென்னை சைவசித்தாந்த மகாசமாஜம் நடத்திய ஆரணி சைவ மங்கையர் மகாநாட்டிற்கு தலைமை தாங்கி நடாத்தும் வாய்ப்பையும், புகழையும் பெற்றார்.

காலத்திற்கு காலம் சைவமும் தமிழும் சோதனைக்கு உள்ளாகும் போது அதனை காக்கவேன அருளாளர்கள் தோன்றியுள்ளார்கள்.

“பெரியாரைப் பேணித் தமதாகக் கொள்ளல்” என்ற அருமை வாய்க்கியத்திற்கு அமைய சைவத்திற்கும், தமிழுக்கும் பெருமை சேர்த்து வாழ்ந்த பெரியோர்கள் வாழ்க்கைத் தத்துவத்தை பின்பற்றி இன்று உலகில் தமிழை வளர்க்க, சைவத்தை

பிறந்தநாள் தொடர்ந்திட வாழி!

உலகெலாம் படைத்துக் காத்திடும் துர்க்கை உத்தமப் பதம்பணிந் தென்றும் பலபணி புரிந்து சைவமும் தமிழும் பாரினில் உயர்ந்திட உழைத்து அளவிலா துயிர்கள் தமக்கருள் புரியும் அன்னையாய் நல்வழி காட்டி நிலைபெறும் பொருளே! சிவத்தமிழ்ச் செல்வி! நின்புகழ் நிலைத்திட வாழி!

பிறந்தநாள் என்றால் ரொபிகளும் ‘கேக்கும்’ ‘பார்ட்டியும்’ வலம்வரும் உலகில் அறக்கொடை தொடக்கி வறியவர்க் குதவும் அற்புதம் புரிந்தவள் நீயே, சிறந்தநல் உளத்தால் வறிஞராய் வருந்தும் அறிஞர்கள் எவரெனத் தேடிப் பெருந்தொகைப் பரிசில் வழங்கிடும் உந்தன் பிறந்தநாள் தொடர்ந்திட வாழி!

பெற்றவர் களினைப் பிரிந்தவர் தமக்கோர் பெருந்துணை ஆகினை. தாயாய் உற்ற வெந் துயரம் அனைத்தையும் போக்கி உணவுடன் கல்வியும் நல்கும் கற்பக தருவாய் உன்றிழல் கிடைக்கக் கவலையென் றலைப்பவர் எவரோ? நற்றமிழ்க் குரவர் நாவலர் வழியில் நடந்திடும் உன்புகழ் நிலைக்கும்.

புன்னகை தவமும் உன்முகம் காண்போர் புண்ணியம் செய்தவர். பாவம் மண்ணினில் தீரும். உன்மொழி கேட்டால் மனதினில் தீயவை விலகும். கண்ணினில் வழியும் கருணையைக் கண்டால் கல்லெனும் மனங்கனம் உருகும். அன்னையே! உந்தன் அடியினைப் புகழ்ந்தால் அல்லல்கள் யாவுமே அகலும்.

எந்தமிழ் மொழியும் சைவமும் இந்த உலகினில் நின்றிடும் வரைக்கும் உந்தனின் குரலும் நிலைத்துநின் றொலிக்கும் உத்தம வாழ்வுடைச் செல்வி! சிந்தையும் செயலும் வாழ்வதும் ஒன்றாய்ச் சேர்ந்திட நடந்திடும் உனக்கு எந்தநன் நாளும் பிறந்தநாள் ஆக மற்றவர் பயன்பெற வாழ்க!

ம. பா. மகாலிங்கசிவம்.



பயனால் செஞ்சொற் செம்மணி எம்மிடை தோன்றினார். மெருகூட்ட மிளிரும் தங்கம் போல், பணிகள் பலவற்றை அணி செய்து அகிலத்தின் அம்மாவாக பிரகாசிக்க தோன்றிய அன்னைக்கு தங்கம்மா என பொருத்தமான நாமத்தையும் சூட்டினார் பெற்றோர்.

தனது ஆரம்பக் கல்வியை மல்லாகம் கனிஷ்ட வித்தியாலயத்தில் ஆரம்பித்த இவர் தொடர்ந்து இராமநாதன் கல்லூரியில் உயர்கல்வி பயின்றார். இவர் யாழ்ப்பாண பெண்கள் பண்டித பரீட்சையிலும், சென்னை சைவசிந்தாந்த சமாசத்துச் சைவப் புலவர் தேர்விலும் சித்தி பெற்றார். இவரது ஆற்றலுக்கு மிகவும் பொருத்தமான ஆசிரியப் பணியை ஆற்றி தனது சேவைக் காலத்தில் மிக இளவயதில் இருந்தே பலரதும் பாராட்டுக்களையும் பெற்று வந்தார்.

வேதா செல்வரத்தினம்

இருபது வயது முதலே ஆழமான தொடர்பினை வைத்திருந்த இவர் சமய வல்லுநர் சொற்பொழிவு ஆற்றும் இடங்களில் சொற்பொழிவு ஆற்றுவதற்கான அனுமதி களைப் பெற்று தனது செஞ்சொல் ஆற்றலால் ஆதீனக்குரவர்களின் பாராட்டுக்களைப் பெற்றிருந்தார். அண்ணாமலைப் பல்கலைக் கழகத்தின் பேராசிரியர்கள்,

மேலோங்கச் செய்ய அன்னை துர்க்கா துரந்தரியை துர்க்கை அம்மன் எமக்களித்தார் என்றால் அதில் மிகையேதும் இல்லை.

தனது முப்பதாவது வயதிலே சிக்காக்கோ சர்வமத மகாசபை பேருரை நிகழ்த்தி இந்து சமய தத்துவத்தை உலகில் நிலைநிறுத்திய சுவாமி விவேகானந்தர் அவர் [4 ம் பக்கம் பார்க்க]

எழுபத்தைந்தாவது அகவையை பூர்த்திசெய்யும்

கலாநிதி, சிவத்தமிழ்ச்செல்வி

தங்கம்மா அப்பாக்குட்டி

அவர்கள் நீண்டகாலம் வாழ்ந்து எம் மண்ணுக்கும், மக்களுக்கும் இறைசேவை செய்ய எல்லாம்வல்ல துர்க்கை அம்பாள் அருள் பாலிப்பாராக!

தெல்லிப்பழை
பல நோக்குக் கூட்டுறவுச் சங்கம்
துர்க்காபுரம் -- தெல்லிப்பழை
[00055]

‘துர்க்கா துரந்தரி’ தங்கம்மா அப்பாக்குட்டி அவர்களின் சைவத்தமிழ் தொண்டுகள் சிறப்புற துர்க்கா தேவியை வேண்டி வாழ்த்துகிறோம்.

ஸ்ரீ முருகன்

தொலைத் தொடர்பு சேவை

T. P. — 021-2670, 070-212472
021-2170, Fax — 021-2670
021-2670

303, k. k. s. வீதி, சிவன்கோயில் வீதி, யாழ்ப்பாணம். காரைநகர். (00053)

சைவப்புலவர் சைவதரிசினி நீடுழி வாழ வாழ்த்துகிறோம்

கணேசன் ஸ்ரோஸ்

பிடவை விற்பனை நிலையம்
201, k.k.s. நோட், யாழ்ப்பாணம். (00054)

சிவஞான வித்தகர் தங்கம்மா அப்பாக்குட்டி அவர்கள் நீடுழி காலம் வாழ்ந்து சைவத்துக்கும் தமிழுக்கும் தொண்டாற்ற துர்க்காதேவி அருள் பாலிப்பாராக.

த. சங்கரப்பிள்ளையும்

மைந்தர்களும்

பிடவை மொத்த சில்லறை விற்பனையாளர்கள்
21, சிறப்பு அங்காடி மின்சார நிலைய வீதி, யாழ்ப்பாணம். (00051)

உடல் பொருள் ஆவி அனைத்தையும் அர்ப்பணித்து சைவத்தையும் தமிழையும் வளர்த்து வரும் சிவத்தமிழ் செல்வி பல்லாண்டு காலம் வாழ வாழ்த்துகிறோம்.

ஆர். பி. என். நோட்ஸ்

கண்டி வீதி, சாவகச்சேரி. (00050)

சிவத்தமிழ் செல்வி தங்கம்மா அப்பாக்குட்டி அவர்களின் பவளவிழா சிறக்கவும் அவர் பல்லாண்டு காலம் வாழ வாழ்த்துகிறோம்.

இராசம் நோட்ஸ்

R. M. S.

200, k. k. s. வீதி, யாழ்ப்பாணம், (00049)

தமிழ் கூறும் நல்லுலகம் போற்றும் துர்க்கா துரந்தரியே நீடுழி வாழ்கவேன வாழ்த்துகிறோம்.

சிவகணேசன் ஸ்ரோஸ்

பிடவை மொத்த சில்லறை விற்பனையாளர்
41, பெரியகடை, யாழ்ப்பாணம். (00052)

தமிழ் மக்களின்

உரிமைகளை மறுப்பவர்களாகவே

ஆட்சியாளர் இருந்துள்ளனர்

- டக்ளஸ் தேவானந்தா எம். பி.

(கொழும்பு)

இலங்கை அரசியல் வரலாற்றில் அதிகாரத்திற்கு மாறி மாறி வந்தவர்களெல்லாம் ஒடுக்கப்பட்ட தேசிய இனமாக தமிழ் பேசும் மக்களின் உரிமைகளை மறுப்பவர்களாகவே இருந்து வந்திருக்கிறார்கள் என்று ஈழ மக்கள் ஜனநாயக கட்சியின்

பொது செயலாளர் டக்ளஸ் தேவானந்தர் தெரிவித்துள்ளார்.

அவர் மேலும் தெரிவிக்கையில்; தொடரும் யுத்தத்தின் மத்தியிலும் நடந்து முடிந்த ஜனாதிபதித் தேர்தலில் தமிழ் மக்கள் வாக்களித்திருப்பது அவர் ஜனநாயகத்தின் மீது கொண்ட

ஒள்ள தெளிவான நம்பிக்கையையே எடுத்துக்காட்டியுள்ளது.

இந்தத் தேர்தலில் எமது கட்சி கொண்டிருந்த உறுதிப்பாடு அரசுக்கு சார்பானதாகவோ அல்லது எமது கட்சிக்குச் சார்பானதாகவோ இருக்கவில்லை. மாறாக தமிழ் மக்களின் அரசியல் அபிலாசைகளாகவே இருந்தது.

நமது நாட்டில் இரண்டு பெரும் பான்மைக் கட்சிகளைத் தவிர வேறெந்தக் கட்சியும் ஆட்சியமைக்கும் பலத்தைக் கொண்டதாக இல்லை.

ஆகவே ஆட்சி மாற்றங்களினால் மட்டும் இனப்பிரச்சினைக்கு தீர்வு கண்டு விட முடியாது என்பதில் நாம் உறுதியாகவே இருந்திருக்கிறோம்.

அரசியல் தீர்வு முயற்சியில் நாம் தளராத நம்பிக்கை கொண்டுள்ளோம். எதிர்காலத்தில் ஜனாதிபதிக்கு நாம் கொடுக்கும் அரசியல் அழுத்தங்களும் ஜனாதிபதியின் தீர்வு முயற்சிக்கான நகர்வுகளும் மக்களின் நம்பிக்கைகளுக்கு உயிர் கொடுக்கும்.

தமிழ் மக்களின் ஆதரவினைக் கருத்திற் கொண்டு அந்த நம்பிக்கையினை சிதைத்து விடாமல் ஜனாதிபதி அரசியல் தீர்வு விடயத்தில் துரித நடவடிக்கை மேற்கொள்வதற்கு தனது முழுப் பலத்தையும் பிரயோகிக்க வேண்டும் என்றார்.

(க-14)

இளைஞர்கள் கைது

(ஆணைப்பந்தி)

கடந்த சில நாட்களுக்குள் 3 இளைஞர்கள் படையினரால் கைது செய்யப்பட்டுள்ளனர். கடந்த 4 ஆம் திகதி இரத்தினம் சிவகுமார் (22 வயது) நீர்வேலி என்பவர் அவரது வீட்டில் வைத்து மாலை 1-30 மணியளவில் 3ஆம் திகதி சுருணராஜா ரமேஸ் (23 வயது) சுரந்தன் நீர்வேலி என்பவரும் அவரது வீட்டில் வைத்து கைது செய்யப்பட்டனர்.

இதேவேளை கடந்த 31-ம் திகதி சின்னத்துரை பிரேமதாஸ் [29 வயது] உரும்பிராய் கிழக்கு, உரும்பிராய் என்பவரும் கைது செய்யப்பட்டுள்ளார்.

இவர்கள் மூவரும் ஊரெழுபடையினாலேயே கைது செய்யப்பட்டனர். இவர்கள் இவர்களைத் தொடர்பாக இவர்களது உறவினர்களிடம் ரகீது வழங்கப்பட்டுள்ளதாகவும் யாழ். மனித உரிமைகள் ஆணைக்குழுவின் அதிகாரிகள் தெரிவித்தனர். [த-29]

கட்டாக்காலி நாய்கள் அழிக்கப்படும்

துன்னாலை தாமரைக்குளத்தடி, கலிகைச்சந்தி, யாக்கரு ஆகிய இடங்களைச் சேர்ந்த கட்டாக்காலி நாய்களை எதிர்வரும் 10ம் திகதி திங்கட்கிழமை அழிக்க ஏற்பாடு செய்யப்பட்டுள்ளது.

இப்பிரதேசங்களைச் சேர்ந்த கட்டிலளர்க்கும் நல்லின நாய்களை உரியவர்கள் கட்டிவைத்து தங்கள் நாய்களை பாதுகாக்குமாறு பருத்தித்துறை சுகாதார வைத்திய அதிகாரி பிரிவு சுகாதார பரிசோதகர் கேட்டுள்ளார்.

(க-23)

யாழ். போதனா வைத்தியசாலைக்கு சிலிண்டர்கள் குளிர்சாதனங்கள் வந்தன

நேற்றையதினம் வந்த சர்வதேச செஞ்சிலுவைச் சங்கக் கப்பலில் யாழ். போதனா வைத்தியசாலைக்குத் தேவையான ஓட்சிசன் சிலிண்டர்களும், பிரேதங்களைப் பராமரிக்கும் பிரேதச் சாலைக்கு தேவையான குளிர்சாதனங்களும் எடுத்து வரப்பட்டன.

இதேவேளை வைத்தியசாலை பாவனைக் கென மெத்தைகளும் இக்கப்பலில் எடுத்து வரப்பட்டதாக அவ்வட்டாரங்கள் மேலும் தெரிவித்தன.

வவுனியாவிலிருந்து 150 பேர் வன்னிக்கு அனுப்பி வைக்கப்பட்டனர்

(வவுனியா)

வவுனியாவில் இருந்து படையினரின் கட்டுப்பாட்டில் இல்லாத வன்னிப்பகுதிக்கு சுமார் 150 பேர் செஞ்சிலுவைச் சங்க வளித்துணையுடன் அனுப்பிவைக்கப்பட்டுள்ளனர்.

இவர்களில் பலர் வன்னியிலிருந்து வியாபார நடவடிக்கைகளுக்காக வவுனியா வந்தவர்களாவர்.

நேற்றையதினம் வவுனியாவில் கடும்குறை பெய்து கொண்டிருந்த போதிலும் இவர்களை அனுப்பிவைப்பதற்கான நடவடிக்கைகளை வவுனியா மாவட்ட செயலக வட்டார அதிகாரிகள் மேற்கொண்டிருந்தனர். (க-14)

யாழ்ப்பாணத்தில் கைது செய்யப்படும் இளைஞர்கள் நீதிமன்றத்தில் ஆஜர் செய்யப்படுவர்

பயங்கரவாத தடுப்புச் சட்டத்தின் கீழும், அவசரகால சட்டத்தின் கீழும் கைது செய்யப்படும் யாழ். இளைஞர்களை நீதிமன்றில் ஆஜர் செய்வது தொடர்ந்தும் இம்மாதம் 10 ஆம் திகதி ஆராயப்படவுள்ளது.

நீதி அமைச்சு பொலிஸ் மா அதிபர், சிறைச்சாலை ஆணையாளர் ஆகியோர் இக்கலந்துரையாடலில் கலந்து கொள்ள உள்ளார்கள் என்று யாழ். மனித உரிமைகள் ஆணைக்குழுவின் அதிகாரி திரு. ந. ஜீவேஸ்வரா வலம்புரிக்கு தெரிவித்துள்ளார்.

எமது உடலானது ஆலயத்தை ஒத்ததாகவே அமைந்துள்ளது பேதுறு பிலிப்ஸ் தெரிவிப்பு

(கல்வயல்)

கோவிலின் கொடிமரம் எமது உடம்பிலுள்ள முதுகெலும்பு. இது போன்று சகல வகைகளிலும் எமது உடலானது ஆலய அமைப்பினையே கொண்டுள்ளது. ஆலயத்திற்குத் தூய்மை வேண்டும். அதேபோல் நமது உடம்பிற்கும் தூய்மை வேண்டும். ஆலயத்தில் பக்தி வளரும் நமது உள்ளுணர்வு உடம்பிலும் பக்தி வளர வேண்டும் என ஆயுர்வேத கலாநிதி பேதுறுபிலிப்ஸ் தெரிவித்தார்.

புகட்டுகிறது. "ஆலயம் தொழுவது சாலவும் நன்று" என்றார்.

மட்டுவில் பகுதி பங்குத் தந்தை வண்பிதா ஆனந்தராஜா உட்பட பலர் இவ்விழாவில் கலந்து கொண்டனர்.

பதவி உயர்வு பெறும் எழுதுநர்கள்

(யாழ்ப்பாணம்)

அரசாங்க சேவையில் 'ஆ' தரத்தில் கடைமையாற்றிய எழுதுநர்களை 'அ' தரத்திற்குப் பதவி உயர்த்தும் முகமாக நடத்தப்பட்ட பரீட்சையில் ஆறு பேர் சித்தியடைந்துள்ளனர்.

அவர்களின் பெயர் விபரம் வருமாறு:

தி. தவராஜா வலி கிழக்கு நீர்வேலி பிரதேச சபை சங்க சங்கரலிங்கம் நல்லூர் பிரதேச சபை ஆகியோரும் யாழ்ப்பாண மாநகர சபையைச் சேர்ந்த திருமதி. ப. சிவாஜினி, திருமதி. சி. விமலராணி, செல்வி சி. தாட்சாயினி, செல்வி. எம். ரஞ்சினி ஆகியோரும் சித்தியடைந்தவர்களாவர்.

[க-5]

புத்தாயிரம் ஆண்டின் புதிய வரவு ஞானம்ஸ் கல்வி நிலையம்

G. E. C.

பிரதான வீதி, பண்டத்தரிப்பு.

தரம் 5 முதல் O/L வரையிலான சகல பாடங்களும் எமது ஆற்றல் அனுபவமிக்க ஆசிரியர்களால் போதிக்கப்படவுள்ளது.

ஆரம்பம்: 09 - 01 - 2000

காலை 9-00 மணி

[00048]

கண்ணி வெடிகளை அகற்றும் பணி இம் மாத நடுப்பகுதியில் மீண்டும் ஆரம்பம்

(யாழ்ப்பாணம்)

யாழ்ப்பாணத்தில் புதைக்கப்பட்டுள்ள கண்ணிவெடி மற்றும் மிதிவெடிகளை அகற்றும் நடவடிக்கைகள் இம் மாதம் நடுப்பகுதியில் மீண்டும் இடம்பெற உள்ளதாக ஐக்கிய நாடுகள் அபிவிருத்தி திட்டத்தின் கண்ணிவெடி அகற்றும் பிரிவினர் தெரிவித்துள்ளனர்.

சென்றவருடம் ஆரம்பிக்கப்பட்ட இந்த கண்ணிவெடி

அகற்றும்பணி கடந்த நவம்பர் மாதத்துடன் தற்காலிகமாக இடைநிறுத்தப்பட்டிருந்தது.

இப்பணியில் ஈடுபட்டிருந்த சிம்பர்வே நாட்டு நிபுணர்கள் தமது புத்தாண்டுக் கொண்டாட்டங்களுக்காக விடுமுறையில் தாய்நாடு சென்ற தனாலேயே இப்பணிகள் இடைநிறுத்தப்பட்டிருந்தன.

(க-14)

சைவமும், தமிழும்...

களிடம் பிற்காலத்தில் சர்வமத மகாசபையை யார் நடத்தியது என்று கேட்டபோது அம்பாள் தான் நடத்திவைத்தாள். சமர சமயமாகிய இந்து தத்துவத்தை உலகுக் கெல்லாம் நான் எடுத்துச் சொல்ல வேண்டுமென்றே சர்வேத வல்லியானவர் சர்வமத மகாசபையை நடத்தினார் என்று கூறினார்.

அதேபோன்று தேவி தூர்க்கையின் அடியவராக அவர்தம் பணிகளை ஆற்றி அம்பாளிற்கு ஆலயம் அமைத்து அதனுடைய அறப்பணிகள் புரிந்து அறச்சாலைகளை அமைத்து சைவசமய ஆய்வு மன்றங்களை அமைத்து சைவம் என்றால் என்ன? சைவசமயப் பணிகள் என்ன? என்பதற்கு விடை பகர்ந்து வாழ்ந்துகொண்டு இருக்கும் அன்னையை எல்லாம் வல்ல தூர்க்கை அம்பாள் வழி நடத்தி வருகின்றாள் என்பது பெரும் உண்மையே.

வெறுமனே சமய பேச்சாளராக இருக்காது சமூகத்திற்கு அறிவு புகட்டுபவராக, சிறுவர்களை வழிநடத்துபவராக இளைஞர் யுவதிகளை நெறிப்படுத்துபவராக, பெண்களுக்கு முன்னுதாரணமானவராக, சமூக சீர்திருத்த வாதியாக அநாத ரட்சகியாக, அறப்பணிகளை நிலை நிறுத்துபவராக வாழும் அன்னை ஆற்றிய பணிகளை பட்டியலிட முடியாது. அவரின் பணிகளை போற்றிய சைவத்தமிழ் உலகம் அவருக்கு சைவப்புலவர், சைவ வித்தகி, சைவதரிசினி, சிவசமயச் செல்வி, சிவத்தமிழ்ச்செல்வி, சிவஞான வித்தகர், சித்தார்த்த ஞானகரம், செஞ்சொற் செம்மணி தூர்க்கா துரந்தரி என பல பட்டங்களை ஸ்ரங்கி கௌரவித்துள்ளது.

அன்னையின் சிறந்த பேச்சாற்றல், அவரது சமூக சமயப் பணிகள், அவரது நிர்வாகத்திறன், வெற்றி கண்டு வியந்து போற்றிய யாழ்ப்பாணம் பல்கலைக்கழகம் கௌரவ கலாநிதி பட்டத்தையும் குட்டி அவரது சேவையை இவ்வுலகில் மேலும் பெருமைப்படுத்தியுள்ளது. அவரது பணியால் சிறந்து நிற்கும் தூர்க்காதேவி தேவஸ்தானமும், அதன் செயல்பாடுகளும், தூர்க்காமணிமண்டபமும் அதன் பணிகளும்

இன்னமும் அவரால் நிறுவப்பட்ட அறச்சாலைகளும் அவர் ஆற்றியும் அளப்பெறும் சேவைகளின் சின்னமாகும்.

நல்லை நகர் நாவலருக்குப் பின் மல்லை தந்த சைவத்தமிழ் காவலராக விளங்கும் அன்னையின் பணிகள் காலத்திற்கு ஏற்றனவாக, காலத்தின் தேவையை கருத்தில் கொண்டவையாக இருப்பது மிகவும் சிறந்த அம்சமாகும். பெண்கள் கடமையைச் சரிவரச் செய்யும் போது தமக்குரிய உரிமைகளைப் பெற்றுக் கொள்ள முடியும் என்ற கருத்துடைய இவர் வெறுமனே பெண்ணியம் பேசுபவராக இல்லாது சிறந்த தலைமைத்துவத்தின் மூலம்பெண்களுக்கு வழிகாட்டுபவராகவும், எமது பகுதியில் பெண்களுக்காக குரல் கொடுக்கும் தகைமை உடையவராகவும், பெண் தலைமைத்துவத்திற்கு உதாரண புருஷராகவும் விளங்குவது அவரது சிறப்புப் பண்பு ஆகும்.

திக்கற்ற பெண் குழந்தைகளை பராமரித்தல், அவர்களை உலகில் வல்லவராக மாற்ற்தல், இன்றும் வயோதிபர்கள் தமது முதுமைக்காலத்தைக் கடக்க படும் அல்லலை கருத்தில் கொண்டு வயது வந்த பெண்களுக்கான இல்லத்தை இன்று ஆரம்பித்தல் போன்றதை எல்லோராலும் வரவேற்கப்பட வேண்டிய ஒன்றாகக் காணப்படுகிறது.

காலத்திற்குக் காலம் எமது பகுதி மக்கள் படும் இன்னல்களைக் கருத்தில் கொண்டு அவரால் பேசப்படும் கருத்துக்கள் பல உள்ளங்களை நெகிழ்ச்சியும், சமய வழிமுறைகளை பின் பற்றுவதன் மூலம் எமது இனம் சமூகம் நிறைவு பெற முடியும் என்பது அவரது உறுதியான நம்பிக்கை. வன்முறைகள், புலப்பெயர்வுகள் மத்தியிலும் நடமாடும் சேவை நிலையமாக மனம் தளராத செய்யும் பணியும் தொடர்ந்து ஆற்றிவரும் அன்னை பல்லாண்டு காலம் தமிழ்ச்சொல்லாண்டு பல தொண்டாற்றி வாழ இத தரணியில் அனைவரும் எல்லாம் வல்ல தூர்க்கை அம்மனைப் பிரார்த்திப்போம்-

"மேன்மை கொள் சைவ நீதி விளங்குக உலக மெல்லாம்"

தோன்றிற் புகழொடு
தோன்றுக அல்தினார்
தோன்றலிற்
தோன்றாமெ நன்று
- குறள்

வலம்புரி

தங்கத்தலைவி

இன்று ஞானமும் கல்வியும் நயந்து பணிக்கு அணியென மிளிரும் அன்னைக்குப் பவளவிழா அன்னார் பெண்மை பெருமைபடத்தக்க பேரருட்தாய்பாரதி இருந்தால் புளகாங்கி தமடைந்திருப்பான். இலட்சோபிலட்சம் மக்கள் இதயங்களில் குடி கொண்டு குதூகலிக்க வைக்கும், குதூகலிக்கும் குணத்தின் குன்று எங்கள் நலம் பேண நீடுவாழ நிமலனை இறைஞ்சுகின்றோம்.

நல்லைநகர் நாவலருக்குப் பின்சொல்லு தமிழுக்குக் சுருதி கொடுத்த சுந்தரப் பெண்மை சிவத்தமிழ்ச் செல்வி தங்கம்மா அப்பாக்குட்டியவர்கள் பேச்சுத் திறத்தாலே வைத்த வி ய ப் பி லாபத்திய பெண்ணரசி கந்தபுராண சொற் பொழிவுகள் அதற்குச் சான்று கேட்டோர் பிணிக் கும் தகையதாய் ஆற்றொழுக்குப் போல் தமிழ் அவர்தம் நாவில் தவழும்.

இலக்கியக் காலநிதி அம்மையநுக்காக ஆண்டுகள் நகராதிருக்க வகையொன்றுளதோ? என எண்ணத்தோற்றுகிறது. சமயப்பணி, செந்தமிழ்ப்பணி, சமூகப்பணி ஏதிலாரை ஏற்றும்பணி என இலட்சியப்பற்றுக்ளோடு பணிக் பல பரிணமிக்கப் பவள் விழாக்காண்பவர் அவர்.

சிந்தனைத் தெளிவும், உள உறுதியும் கொண்ட நுண்மதிப் பெண்ணின் தொண்டைத் துலாம் பரப்படுத்த துர்க்கை அன்னையின் ஆலயபரிபாலமும், துர்க்காபுர மகளிர் இல்லமும் நல்லையில் துர்க்கா மணிமண்டபமும் வரவிருக்கும் சிவத்தமிழ்ச் செல்வி அன்னையரில்லமும் மேன்மை கொள் சைவநீதி நிலை பெற்றுய்ய அறிஞர்கள் அறிவுப்பசி போக்க எழுந்து நிலை பெறவிருக்கும் ஆய்வு நூலகமும் சான்றுகளே. அம்மையாரின் ஆத்ம விசாலமும் அன்பு கெழுமிய உள்ளமும், வரையாது வழங்கும் வள்ளன்மையும் மண்ணின் பதிக்கப்பட்ட முத்திரைகள் அம்மையின் வாழ்வு நீடு நிலைபெற வாழ்த்துவோம்.

ஊருணி நீரென உலகோர்க்கு உதவும் செம்மைசான்ற வள்ளன்மை வளம் பெறுக பேர்நிவாளர் திரு. அத்தகையதே என அகிலம் வாழ்த்தட்டும்.

-அன்புடன் ஆசிரியர்

உடல் சிதறும் சன்னங்கள் பறக்கும் நகராக கொழும்பு இன்று மாறுகிறது

ஈழ மக்கள் புரட்சிகர விடுதலை முன்னணி

(யாழ்ப்பாணம்)
இன்று கொழும்பு நகரம் உடல் சிதறும் சன்னங்கள் பறக்கும் நகரமாக மாறியுள்ளது. இது இலங்கையின் நாகரிக உணர்வு கொண்ட சகல மக்களுக்கும் வெட்கத்தையும் வேதனையையும் ஏற்படுத்துவதாகும். இந்த வன்முறைக் கலாச்சாரம் என்ன விலை கொடுத்தாவது முடிவிற்கு கொண்டுவரப்படவேண்டும். ஈழ மக்கள் புரட்சிகர விடுதலை முன்னணியின் அரசியல் பீட உறுப்பினர்களான இரா. துரைநணம், தி. சிறிதரன், த. சுபத்திரன் ஆகியோர் சட்டத்தரணி குமார் பொன்னம் பலம் நேற்று முன்தினம் கொழும்பில் வைத்துப் படு கொலை செய்யப்பட்டமை தொடர்பாக கூட்டாக வெளியிட்ட செய்திக் குறிப்பில் மேற்கண்டவாறு தெரிவித்துள்ளார்.

அச் செய்திக் குறிப்பில் மேலும் தெரிவித்துள்ள தாவது:
சட்டத்தரணி குமார் பொன்னம் பலம் கொழும்பில் வைத்துப் படுகொலை செய்யப்பட்ட சம்பவத்தை நாம் வன்மையாகக் கண்டிக்கிறோம். மாறுபட்ட அபிப்பிராயங்களுக்காக ஆட்களைக் கொலை செய்யும் காட்டு மிராண்டித்தனம் எமது சமூகத்தில் அதிகரித்துள்ளது. சுதந்திரமாக கருத்துத் தெரி

விப்பதை இச் சக்திகள் அனுமதிப்பதில்லை. ஆகக் குறைந்த பட்சம் துப்பாக்கி ரவையை அல்லது டனித் வெடிகுண்டைப் பாவிப்பது என்பது துரதிஷ்டவசமாக 2000 ஆம் ஆண்டிலும் தொடரவே செய்கின்றது.

அந்த அதிகாலை மங்கள கரமாகத்தான் இருந்தது. தெகிவளை ஆஞ்சநேயர் கோயில் தேர்த்திருவிழா இலங்கை வானொலியில் நேரடியாக ஒலிபரப்பப்பட்டுக் கொண்டிருந்தது. சில மணித்தியாலங்களின் பின்பிளவர் விதியில் மனித வெடிகுண்டு ஒன்று உடல் சிதறி அப்பாவி மனித உயிர்களைக் காவு கொண்டது.

இன்னும் ஒரு சில மணித்தியாலத்தின்பின் வெள்ள வத்தை இராமகிருஷ்ண மிஷனுக்கு அருகாமையில் வைத்து குமார் பொன்னம் பலம் சுட்டுக் கொல்லப்பட்டார்.

கொழும்பில் வீடுகளில் இருந்து வெளியில் தொழில் நிமித்தமோ, வேறு காரணங்களினாலோ வெளியில் செல்பவர்கள் உயிருடன் திரும்புவார்களா என்பது பெரும் கேள்வியாகவே மாறிவிட்டது.

இந்தப் பயங்கர நிலை தொடர்பாக ஜனநாயகம், மனித உரிமைகளில் அக்கறை உள்ள சக்திகள் வெறும் கண

டனத்துடன் நிற்காமல் விதியில் இறங்கி எதிர்ப்பைக் காட்ட வேண்டும் என்பதே எமது தாழ்மையான வேண்டுகோளாகும்.

சட்டத்தரணி குமார் பொன்னம் பலம் அவர்கள் பயங்கரவாத தடைச்சட்டத்தின்கீழ் கைது செய்யப்பட்டு தடுப்புக்காவலில் கொழும்பிலும் தென்பகுதியிலும் வைக்கப்பட்டிருந்த பல வடகிழக்கு மலையக இளைஞர், யுவதிகளுக்காக வாதாடியவர்.

சுமார் 16 வருடங்களுக்கு மேலாக இத்தகைய ஒரு பணியைச் செய்து வருகிறார்.

சிறைச்சாலைகளிலும், சித்திரவதை முகாம்களிலும் வாழ்ந்தவர்களுக்கு அது தெரியும்.

குமார் பொன்னம் பலம் அவர்களின் மறைவுக்காக அன்னாரின் கட்சியினருக்கும் அவரது குடும்பத்தினருக்கும் எமது ஆழ்ந்த இரங்கலைத் தெரிவித்துக் கொள்கிறோம்.

அதேவேளை பிளவர் விதியில் படுகொலை செய்யப்பட்ட ஏதும் அறியாத அப்பாவிகள், பிரதமர் அலுவலக ஊழியர்கள், பொலிஸார் ஆகியோருக்கும் எமது ஆழ்ந்த இரங்கலைத் தெரிவித்துக் கொள்கிறோம்.

இவ்வாறு அச் செய்தியில் தெரிவிக்கப்பட்டுள்ளது.

ஹைதராபாத்தில் குண்டு வெடிப்பு 18 பேர் காயம் பலர் கவலைக்கிடம்

பாகிஸ்தானில் ஹைதராபாத் நகரின் வித்யோரச் சந்தைப் பகுதியில் குண்டு ஒன்று வெடித்ததில் சுமார் 18 பேர் காயமடைந்துள்ளனர். இவர்களில் இருவர் மிகவும் மோசமான காயங்களுக்கு உள்ளான நிலையில் வைத்திய சாலையில் அனுமதிக்கப்பட்ட

ள்ளதாக பாகிஸ்தான் வானொலி அறிவித்துள்ளது. இக் குண்டு நேரம் கணித்து வைக்கப்பட்டதாக இருக்கலாமென கருதும் பாகிஸ்தானிய பொலிஸார் இத்தாக்குதல்களுக்கு சட்டவிரோதமாக இயங்கும் பாகிஸ்தான் தீவிரவாதிகளே காரணம்

என்று தெரிவித்துள்ளனர். கடந்த ஆண்டு மட்டும் ஹைதராபாத்தில் நடைபெற்ற 10 இற்கு மேற்பட்ட இத்தகைய குண்டுத்தாக்குதல்களில் 5 பேர் கொல்லப்பட்டும் 100 இற்கு மேற்பட்டோர் காயங்களுக்கு உள்ளானதும் இங்கு குறிப்பிடத்தக்கது. (சு-14)

அமெரிக்க பலஸ்டிக் எவுகணைக்கு சமனாக இந்தியாவிலும் வடிவமைக்க முடியும் டி.பி.ஜே. அப்துல் சலீம் தெரிவிப்பு

(புதுடில்லி)
அமெரிக்க எவுகணையை போன்ற பலஸ்டிக் எவுகணையை வடிவமைக்க இந்தியா முயன்றுவருவதாக டாக்டர் டி. பி. ஜே. அப்துல் சலீம் தெரிவித்துள்ளார். கண்டம் விட்டு கண்டம்பாயும் ஏவுகணை உருவாக்கத்திற்கு போதுமான நிதி கிடைக்குமானால் அவ் ஏவுகணையை

உருவாக்க நாடு முயற்சி செய்யும் என்று அவர் மேலும் தெரிவித்துள்ளார். ஆசியப்பிராந்தியத்தில் தனது இராணுவ வல்லாதிக்கத்தை மேம்படுத்தும் ஓர் அங்கமாக இந்நடவடிக்கையை இந்தியா முன்னெடுத்துவருவதாக சர்வதேச அரசியல் வல்லுநர்கள் கருத்து வெளியிட்டுள்ளனர். (சு)

தென்கொரிய விஜயம் மேற்கொள்ளும் அமெரிக்க இராணுவ அதிகாரிகள்

(நியூயோர்.)
கொரிய யுத்தத்தின் போது நூற்றுக்கணக்கான தென்கொரிய மக்கள் அமெரிக்க படையினரால் படுகொலை செய்யப்பட்டது தொடர்பான குற்றச்சாட்டுகளை விசாரிக்க அமெரிக்க அதிகாரிகள் குழு தென்கொரியா செல்ல உள்ளதாக அக்குழுவின் தலைவர் லூயிஸ் பஸ்தேரா தெரிவித்துள்ளார். 18 அமெரிக்க அதிகாரிகளைக் கொண்ட இந்த நீதி விசாரணைக் குழு தென்கொரிய ஜனாதிபதி பாதுகாப்பு அமைச்சர் மற்றும்

வெளிநாட்டு அமைச்சர்களை சந்தித்து இது தொடர்பான முக்கிய பேச்சுகளை நடத்தவுள்ளது. 1950. 1953 ஆம் ஆண்டுகளில் நடைபெற்ற கொரிய யுத்தத்தில் இடம்பெற்றதாக கூறப்படும் இப் படுகொலைகள் பற்றி பல பத்திரிகை அறிக்கைகள் கடந்த ஆண்டு வெளிவந்ததைத் தொடர்ந்து ஏற்கனவே இரு தடவைகள் அமெரிக்கக் குழுக்கள் தென்கொரியா சென்றிருந்ததும் இங்கு குறிப்பிடத்தக்கது. (சு-14)

உலகின் மிகப்பெரிய நாணயம்

(பீஜிங்)
புத்தாயிரமாம் ஆண்டைக் குறிக்கும் முகமாக 10 கிலோ எடையுள்ள தங்க நாணயத்தை சீனா அடுத்தமாதம் அளவில் வெளியிடவுள்ளது. இந்த நாணயமே உலகின் மிகப்பெரிய தங்க நாணயமாக கருதப்படுகிறது. (சு-14)

புகையிலையின் விளக்கும் புதுடில்லி மாநாடு

[மலேசியா]
மனிதனுக்குத் துன்பங்கள் விளைவிக்கக் கூடியவற்றுள் மிக மோசமானது புகையிலை. இவ்வாறு உலக சுகாதார நிறுவனத்தின் இயக்குநர் தெரிவித்திருக்கிறார். உலக நாடுகள் கலந்து கொண்ட புகையிலை பயன்படுத்துவதைத் தடுத்து நிறுத்துவது தொடர்பான 3 நாள் மாநாடு அண்மையில் புதுடில்லியில் நடைபெற்றது. அவ் மாநாட்டில் மேலும் தெரிவிக்கப்பட்டுள்ளதாவது: புகையிலைப் பொருட்களை உற்பத்தி செய்யும் தொழில் நிறுவனங்கள் அரசாங்கத்தை

மரமுந்திரிகை கன்றுகள் விநியோகம்

(யாழ்ப்பாணம்)
வலி. மேற்கு பிரதேச சபைக்குட்பட்ட மக்களுக்கு இன்று வெள்ளிக்கிழமை 10 மணிக்கு ஆயிரம் மரமுந்திரிகை கன்றுகள் மேற்படி பிரதேச தலைவர் ந. திரிலோகநாதனால் வழங்கப்பட்டவுள்ளது. யாழ். மாவட்ட பாராளுமன்ற உறுப்பினர் டக்ளஸ் தேவானந்தாவின் முயற்சியால் இம் மரமுந்திரிகை கன்றுகள் வழங்கப்படுகின்றன. மூன்றாம் கட்டமாக இக்கன்றுகள் வழங்கப்படவுள்ளது இங்கு குறிப்பிடத்தக்கது (சு)

சிறுவர் நாடக போட்டி முடிவுகள்

[அச்சுவேலி]
கோப்பாய் கிறிஸ்தவக் கல்லூரியில் கடந்த புதன்ன்று கோட்டமட்ட பாடசாலைகளுக்கிடையேயான சிறுவர் நாடகப் போட்டிகள் இடம் பெற்றன. அதன் முடிவுகள் வருமாறு, 1 ஆம் இடம் யா/அச்சுவேலி சரஸ்வதி வித்தியாசாலை. 2-ம் இடம் யா/உரும்பிராய் சைவத்தமிழ் வித்தியாலயம், 3 ஆம் இடம் யா/அச்சுவேலி மகா வித்தியாலயம். கோட்டமட்டத்தில் வெற்றியீட்டிய பாடசாலைகளுக்கு இடையேயான வலயமட்டப் போட்டிகள் வெகு விரைவில் நடக்கவிருப்பதாகவும் தெரியவருகிறது. (சு-14)

போதைப்பொருள் பறிமுதல்

(கொழும்பு)
கட்டுநாயக்கா விமான நிலையத்தில் ஹெரோயின் போதை பொருள் ஐந்து கிலோ நேற்று திடீர்சோதனையின் போது கைப்பற்றப்பட்டது. கைப்பற்றப்பட்ட ஹெரோயினின் பெறுமதி சுமார் 5 லட்சம் என மதிப்பிடப்பட்டுள்ளது. ஹெரோயின் போதை பொருளை கடத்த முயன்றவர் தடுப்புத் காவலில் வைக்கப்பட்டுள்ளார்.

நெடுந்தீவில் மரக்கன்றுகளை

[நெடுந்தீவு]
புதிய நூற்றாண்டையொட்டி நெடுந்தீவு பிரதேச சபை பணிமனைச் சுற்றாடலில் மரக்கன்றுகள் நடப்பட்டன. பிரதேச சபைத் தலைவர் புலவர் ஏ.டபிள்யூ அரியநாயகம் தலைமையில் நடைபெற்ற இன் நிகழ்ச்சியில் பிரதம விருந்தினராக கலந்துகொண்ட முன்னாள் கிராமசேவையாளர் நா. கணபதிப்பிள்ளை மரக்கன்றுகளை நாட்டினார்

மட்டுமன்றி மக்களையும் ஏமாற்றி அவர்களை அழிவின் விளிம்பிற்கே தள்ளி விடுகிறார்கள்.

புகையிலையை பயன்படுத்துவதால் மனிதனுக்கு ஏற்படும் ஆபத்தை மறைக்கும் மாறு அமெரிக்க வழக்கறிஞர்கள் புகையிலைத் தொழில் நிறுவனங்களிற்கு அறிவுறுத்தி வந்தமை அண்மையில் அறியப்பட்டுள்ளது. வளர்ந்து வரும் நாடுகளில் ஏற்படுகின்ற மரணங்களில் 70 வீதமானவை புகையிலை பயன்படுத்துவதால் ஏற்படும் மரணங்களே என்று மேலும் குறிப்பிட்டார்.

